

**“మధురమైన పిల్లలారా - ఇదియే అందరి వానప్రస్థ అవస్థ, తిరిగి ఆంటికి వెళ్ళాలి  
కావున తండ్రిని, ఆంటిని స్మృతి చేయండి, పావనంగా అవ్వండి. అన్నీ ఖాతాలు  
సమాప్తము చేసుకోండి. ”**

**ప్రశ్న:-** పిల్లలకు తండ్రి స్వయంగా ఏ ధైర్యమును ఇస్తున్నారు ?

**సమా :-** పిల్లలూ, ఇప్పుడూ ఈ రుద్ర జ్ఞాన యజ్ఞములో అనేక విధాలైన విఘ్నాలు వస్తాయి కానీ ధైర్యము వహించండి. ఎప్పుడైతే మీ ప్రభావము వెలువడుతుందో అప్పుడు తండ్రోపతండ్రాలుగా మనుష్యులు రావడం ప్రారంభిస్తారు. అప్పుడు అందరూ మీ ముందుకు వచ్చి తల వంచుతారు. బంధనములో ఉన్నవారి బంధనాలన్నీ సమాప్తమైపోతాయి. మీరు తండ్రిని ఎంతగా స్మృతి చేస్తారో, అంత బంధనాలు తెగిపోతూ ఉంటాయి. మీరు వికర్మాజీతులుగా అవుతూ పోతారు.

**పాట :-** భోళానాథునికి సాటి అయినవారు,.....

ఓంశాంతి. భోళానాథుడు అని సదా శివుడినే అంటారు. శివ-శంకరుల తారతమ్యాన్ని మీరు బాగా అర్థము చేసుకున్నారు. శివుడు అత్యంత ఉన్నతమైన మూలవతనములో ఉంటారు. శంకరుడేమో సూక్ష్మవతన వాసి, వారిని భగవంతుడని ఎలా అనగలరు? అత్యంత ఉన్నత స్థానములో ఉండేవారు ఒక్క తండ్రి మాత్రమే. ఆ తర్వాత రెండవ స్టేప్‌లో(అంతస్తులో) ఉన్నవారు ముగ్గురు దేవతలు. వారు అత్యంత ఉన్నతమైన తండ్రి, నిరాకారులు. శంకరుడేమో ఆకారము గలవాడు. శివుడు భోళానాథుడు, జ్ఞానసాగరుడు. శంకరుని జ్ఞానసాగరుడని అనజాలరు. భోళానాథుడైన శివబాబా వచ్చి మన జోలెను నింపుతున్నారని పిల్లలైన మీకు తెలుసు. ఆది మధ్యాంతాల రహస్యాన్ని తెలుపుతున్నారు. రచయిత-రచనల రహస్యము చాలా సహజమైనది. గొప్ప గొప్ప ఋషులు మునులు మొదలైనవారు కూడా ఈ సులభమైన విషయాలను గ్రహించలేరు. ఆ రజోగుణము గలవారే అర్థం చేసుకోనప్పుడు తమోగుణము గలవారు ఎలా తెలుసుకోగలరు! ఇప్పుడు పిల్లలైన మీరు తండ్రి సన్నుఖములో కూర్చుని ఉన్నారు. తండ్రి అమరకథను వినిపిస్తున్నారు. తప్పకుండా మా తండ్రి(శివబాబా) సత్య-సత్యమైన అమరకథను వినిపిస్తున్నారని పిల్లలైన మీకు నిశ్చయముంది. ఇందులో ఎలాంటి సంశయము ఉండరాదు. మనకు వినిపించేది మనుష్యులెవ్వరూ కాదు. శివబాబా భోళానాథుడు. నాకు, నా శరీరము లేదు. నేను నిరాకారుడనని వారు చెప్తున్నారు. పూజ కూడా నిరాకారుడనైన నాకే చేస్తారు. శివజయంతిని కూడా జరుపుతారు. ఇప్పుడు తండ్రి ఏమో జనన-మరణ రహితుడు. వారు భోళానాథుడు. వారు తప్పకుండా వచ్చి అందరి జోలెను నింపుతారు. ఎలా నింపుతారో పిల్లలైన మీరు మాత్రమే అర్థము చేసుకుంటారు. అవినాశి జ్ఞానరత్నాలతో జోలెను నింపుతారు. జ్ఞానమనగా ఇదే. జ్ఞానసాగరుడు వచ్చి జ్ఞానమిస్తారు. అదొక్కటే గీత కానీ ఇందులో సంస్కృత శ్లోకాలేమీ లేవు. అమాయిక మాతలు సంస్కృతము మొదలైన వాటిని ఎలా తెలుసుకుంటారు! వారి కొరకే భోళానాథుడైన శివబాబా వస్తారు. పాపం ఈ మాతలైతే ఇంటి పనిలోనే మునిగి ఉంటారు. ఇప్పుడు నొకటి చేయడం ఫ్యాషన్ అయిపోయింది. కావున బాబా ఇప్పుడు తన పిల్లలకు అత్యంత ఉన్నతమైన చదువును చదివిస్తున్నారు.

అసలు చదువు రాని వారి పై మొట్టమొదట చదువు(జ్ఞాన) కలశముంచుతారు. నిజానికి అందరూ భక్తులే, అందరూ సీతలే. రావణుని లంక నుండి విడుదల చేసి అనగా దుఃఖము నుండి ముక్తము చేసేందుకు రాముడు వచ్చాడు. కావున తండ్రి వెంట ఇంటికే వెళ్తారు. ఇంకెక్కడికి వెళ్తారు! దుఃఖము నుండి ముక్తిని పొందేందుకు కూడా ఇంటిని స్మృతి చేస్తారు. మధ్యలో ఎవ్వరికీ ముక్తి లభించదని పిల్లలకు తెలుసు. అందరూ తమోప్రధానంగా అయ్యే తీరాలి. ముఖ్యమైన పునాది ఏదైతే ఉందో, అది కాలిపోతుంది. ఆ ధర్మమే నశించిపోతుంది. బహుశా కొన్ని చిత్రాలు మొదలైనవి మిగిలి ఉంటాయి. లక్ష్మీనారాయణుల చిత్రము కూడా అదృశ్యమైపోతే స్మృతిచిహ్నాలు ఎలా లభిస్తాయి? తప్పకుండా దేవీ దేవతలు రాజ్యపాలన చేసేవారని తెలుసు. వారి చిత్రాలు కూడా ఇప్పటివరకూ ఉన్నాయి. ఈ చిత్రాలు చూపించి పిల్లలు అర్థం చేయించాలి. లక్ష్మీనారాయణులు బాల్యములో రాకుమార-రాకుమార్తెలైన కృష్ణుడు రాధ తర్వాత మహారాజు - మహారాణిగా అయ్యారు. వారు సత్తయుగములోని రాజ్యాధికారులు. దేవతలు ఎప్పుడూ కూడా పతిత ప్రపంచములో కాలి మోపరు. శ్రీకృష్ణుడైతే వైకుంఠానికి రాకుమారుడు. అతడు గీతను వినిపించలేడు. తప్పు కూడా చాలా తప్పు చేసేశారు. కృష్ణుని భగవంతుడని అనరాదు. అతడేమో మనుష్యుడు. దేవీ దేవతా ధర్మానికి చెందినవాడు. వాస్తవానికి దేవతలు బ్రహ్మ-విష్ణు-శంకరులు. వారు సూక్ష్మవతనములోనే ఉంటారు. ఇచ్చట మనుష్యులుంటారు. మనుష్యులను సూక్ష్మవతన వాసులుగా అనజాలరు. బ్రహ్మ దేవతాయ నమః, విష్ణు దేవతాయ నమః అని అంటారు కదా. అది దేవతా ధర్మము. శ్రీలక్ష్మిని దేవి అని, శ్రీనారాయణుని దేవత అని అంటారు. మనుష్యులు మాత్రమే 84 జన్మలు తీసుకోవలసి వస్తుంది. ఇప్పుడు పిల్లలైన మీకు తెలుసు. అసలు మనము దేవతా ధర్మానికి చెందినవారము. ఆ ధర్మము చాలా సుఖమిచ్చేది. అచ్చట మేము ఎందుకు లేమో అని ఎవ్వరూ అనలేరు. అచ్చట ఒకే ఆది సనాతన దేవీ దేవతా ధర్మముండేదని, మిగిలిన ధర్మాలన్నీ నెంబరువారుగా తర్వాత వస్తాయని తెలుసు కదా. ఈ విషయాలన్నీ పిల్లలైన మీరు ఇతరులకు ఇది అనాదిగా తయారైన డ్రామా(ఆట) అని అర్థం చేయించవచ్చు. ఈ డ్రామాలో మళ్ళీ సత్తయుగము వస్తుంది. భారతదేశములోనే వస్తుంది. ఎందుకంటే భారతదేశమే అవినాశి ఖండము. ఇది వినాశము అవ్వదు.

ఇది కూడా అర్థం చేయించవలసి వస్తుంది. తండ్రి జన్మ కూడా ఇక్కడే జరుగుతుంది. వారిది దివ్యమైన జన్మ. మనుష్యుల జన్మ వలె జరగదు. తండ్రి వెలుపలికి తీసేందుకు వచ్చారు. ఇప్పుడు మీరు కేవలం తండ్రిని ఇంటిని స్మృతి చేయండి మళ్ళీ మీరు రాజధానిలోకి వచ్చేస్తారు. ఇది ఆసులీ రాజ్యస్థానము. తండ్రి దైవ రాజ్యస్థానములోకి తీసుకెళ్తారు. కేవలం తండ్రిని, వారసత్వమును స్మృతి చేయాలి. ఇక ఏ ఇతర కష్టముగివ్వరు. ఇది అజపాజపము(నిరంతరము చేయునది)..... నోటితో ఏమీ పలికే అవసరము లేదు. సూక్ష్మములో కూడా ఏమీ అనరాదు. సైలెన్స్ గా ఇంట్లోనే కూర్చుని తండ్రిని స్మృతి చేయాలి. బంధనములో ఉన్నవారు కూడా ఇంట్లోనే కూర్చుని వింటారు. వారికి అనుమతి లభించదు. కావున ఇంట్లోనే కూర్చుని కేవలం పవిత్రంగా ఉండేందుకు ప్రయత్నించండి. మాకు స్వప్నములో పవిత్రముగా ఉండమని ఆదేశము లభించిందని చెప్పండి. ఇప్పుడు వ్యత్యువు సమీపంగా మీ ముందే నిలబడి ఉంది. ఇప్పుడు మీరు వానప్రస్థ అవస్థలో ఉన్నారు. వానప్రస్థములో ఎప్పుడూ వికారి ఆలోచనలు రావు. ఇప్పుడు తండ్రి ప్రపంచమంతటికీ చెప్పున్నారు. ఇది అందరి వానప్రస్థ అవస్థ అందరూ తిరిగి

వెళ్ళాలి. కావున ఇంటిని స్మృతి చేయాలి. మరలా వచ్చేది కూడా భారతదేశములోనే. ముఖము ఇంటి వైపు ఉంటుంది కదా. పిల్లలకు ఇతర ఏ కష్టమూ ఇవ్వబడదు. చాలా సహజము. ఇంట్లో కూర్చుని భలే భోజనము తయారు చేయండి. శివబాబా తలంపులో ఇంట్లో వంట చేయునప్పుడు పతి గుర్తుకొస్తారు కదా. తండ్రి అంటున్నారు - మీరు పతితులకు పతి, వారిని స్మృతి చేయండి. వారి ద్వారా 21జన్మల వారసత్వము లభిస్తుంది. ఎవరికైనా అనుమతి లభించకుంటే అక్కడే ఉండి తండ్రిని వారసత్వమును స్మృతి చేయండి. మిమ్ములను మీరు విడిపించుకోండి. తండ్రి నుండి సంపూర్ణ వారసత్వము తీసుకోగలరు. నెమ్మది నెమ్మదిగా విడుదల తప్పక లభిస్తుంది. రుద్ర జ్ఞాన యజ్ఞములో విఘ్నాలు కూడా తప్పక ఏర్పడతాయి. చివరికి మీ ప్రభావము వెలువడినప్పుడు మీ పాదాల పై తల వంచి నమస్కరిస్తారు. విఘ్నాలు ఏర్పడుతూనే ఉంటాయి. ఇందులో ధైర్యము సహించాలి. ఆందోళన చెందరాదు. ఓర్పును కోల్పోరాదు. ఇంట్లో కూర్చుని పతి మొదలైన బంధు-మిత్రులందరికీ ఒక్క విషయాన్ని అర్థం చేయించండి. తండ్రి ఆజ్ఞ ఏమంటే - “నన్ను స్మృతి చేసి వారసత్వము తీసుకోండి”. కృష్ణుడైతే ఇలా చెప్పలేడు. తండ్రిని మాత్రమే స్మృతి చేయాలి. తండ్రి పరిచయమునే ఇవ్వాలి. మా తండ్రి శివబాబా అని అందరూ తెలుసుకోవాలి. వారి స్మృతి కూడా ఇప్పుడు మంచి రీతిగా ఉండగలదు. కొంత సమయము వరకు ఈ బంధనాలు బాధపెట్టుట, దెబ్బలు మొదలైనవి ఉంటాయి. పోను పోను ఇవన్నీ సమాప్తమైపోతాయి. ఏదైనా జబ్బు చేసినా, అది వెంటనే వదిలిపోతుంది. కొన్ని జబ్బులు ఒక సంవత్సరము, రెండు సంవత్సరాల వరకు నడుస్తాయి. ఇందులో కూడా ఉపాయము ఒక్కటే - బాబాను స్మృతి చేస్తూ చేస్తూ బంధనాలు వదిలిపోతాయి. కావున ప్రతి విషయములో ధైర్యముగా ఉండాలి, ఓర్పు వహించాలి. తండ్రి అంటున్నారు - మీరు ఎంతగా స్మృతి చేస్తే అంతగా వికర్మలు వినాశనమైపోతాయి. బుద్ధి తెగుతూ పోతుంది. వికర్మల బంధనము కూడా ఉంది. వికారమునే నెంబరువన్ వికర్మ అని అంటారు.

ఇప్పుడు మీరు వికర్మాజీతులుగా అవుతారు. వికర్మాజీతులుగా స్మృతి ద్వారానే అవుతారు, స్మృతి ద్వారా తయారు చేయబడ్డారు. అన్ని ఖాతాలు సమాప్తమైపోతాయి. తర్వాత సుఖపు ఖాతా ప్రారంభమౌతుంది. వ్యాపారస్థులకు ఇది చాలా సులభము. పాత ఖాతా సమాప్తము చేసుకొని కొత్తది ప్రారంభము చేయాలని అర్థము చేసుకుంటారు. స్మృతి చేస్తూ ఉంటే జమ అవుతూ పోతుంది. స్మృతి చేయకుంటే జమ ఎలా అవుతుంది! ఇది కూడా వ్యాపారమే కదా. తండ్రి ఏమో ఏ కష్టమునూ ఇవ్వరు. ఎదురుదెబ్బలు మొదలైనవి ఏవీ తినే అవసరము లేదు. ఆ దెబ్బలు జన్మ-జన్మాంతరాలుగా తింటూనే వచ్చారు. ఇప్పుడు సత్యమైన తండ్రి ఎంతో మంచిరీతిగా అర్థం చేయిస్తున్నారు. భగవంతుడే సత్యమును తెలుపుతారు. మిగిలిన వారంతా తెలిపేది అసత్యమే. బాబా ఏమి అర్థం చేయిస్తున్నారో, మిగిలిన మనుష్యులు ఏమి తెలుపుతున్నారో, బేధము(కాంట్రాస్ట్) గమనించండి. ఇది డ్రామా. మళ్ళీ ఇలాగే జరుగుతుంది. శ్రీమతమును అనుసరిస్తే మనము సద్గతిని పొందుతాము, లేకుంటే ఇంత ఉన్నత పదవి లభించదని ఇప్పుడు మీకు తెలుసు. మీరు స్వర్గములోకి వెళ్లేందుకు మీరు నిమిత్తమౌతారు. అచ్చట ఏ వికర్మలూ జరగవు, ఇచ్చట వికర్మలు జరుగుతాయి. కనుక శిక్షలు కూడా అనుభవించవలసి వస్తుంది. ఎవరైతే శ్రీమతమును అనుసరించరో, వారిని కూడా ఏమంటారు? నాస్తికులు. బాబా ఆస్తికులుగా తయారు చేస్తారని మీకు తెలుసు. కానీ మళ్ళీ వారి మతమును అనుసరించకపోతే

వారు నాస్తికులే కదా. శివబాబా శ్రీమతమునే అనుసరించాలని కూడా తెలుసు, కానీ తెలిసి కూడా అనుసరించకపోతే వారిని ఏమనాలి! శ్రేష్ఠముగా తయారు చేసేది శ్రీమతము. అందరికంటే ఉన్నతోన్నతులు ఆ సద్గురువు. తండ్రి సన్నుఖములో కూర్చొని పిల్లలకు అర్థం చేయిస్తున్నారు. కల్వ-కల్వము అర్థం చేయించారు. మిగిలిన శాస్త్రాలన్నీ భక్తిమార్గానికి చెందినవి. లెక్కలేనన్ని శాస్త్రాలున్నాయి. శాస్త్రాలను కూడా చాలా గౌరవిస్తారు. శాస్త్రాలను ఎలాగైతే ప్రదక్షిణ చేయిస్తారో, అలాగే చిత్రాలకు కూడా ప్రదక్షిణ చేయిస్తారు. ఇప్పుడు బాబా అంటున్నారు - ఇవన్నీ మర్చిపోండి. ఒక్కసారిగా బిందువై పోండి(జీరో) బిందువు ఉంచండి. ఏ ఇతర మాటలు వినకండి. చెడు వినకు, చెడు చూడకు, చెడు మాట్లాడకు..... ఒక్క తండ్రి తప్ప ఇతరులెవ్వరి మాటా వినకండి, అశరీరులైపోండి, మిగిలినవన్నీ మర్చిపోండి. ఆత్మలైన మీరు శరీరము ద్వారా వింటున్నారు. తండ్రి వచ్చి బ్రహ్మ ద్వారా అర్థం చేయిస్తున్నారు. పిల్లలకు సద్గతికి వెళ్లే మార్గము తెలుపుతున్నారు. ఇంతకుముందు కూడా ఎన్నో ప్రయత్నాలు చేశారు. కానీ ముక్తి-జీవన్ముక్తులు ఎవ్వరూ పొందలేకపోయారు. కల్వము ఆయువును చాలా పెద్దదిగా చేసేశారు. అదృష్టములో ఉన్నవారు మాత్రమే వింటారు. భాగ్యములో లేకుంటే రాలేరు. ఇచ్చట కూడా అదృష్టముండాలి. తండ్రి ఎంతో సులభంగా అర్థం చేయిస్తున్నారు. కొంతమంది - జ్ఞానము చెప్పడానికి మా నోరే ఆడదే, మరి మేము ఎలా సేవ చేయాలని అంటారు. అరే! ఇంత సులభమైన విషయము. తండ్రిని మరియు వారిచ్చే వారసత్వమును పృథి చేయండి. దీనినే సంస్కృతములో మన్మథనాథన అని అంటారు. శివబాబా సర్వాత్మలు తండ్రి కృష్ణుని తండ్రి అని అనరు. బ్రహ్మ కూడా ప్రజలందరికీ తండ్రి ఆత్మల తండ్రి పెద్దవారా? లేక ప్రజల తండ్రి గొప్పవారా? పెద్దబాబాను పృథి చేసినందున స్వర్గ వారసత్వము ప్రాలభము ప్రాలభముగా లభిస్తుంది. పోను పోను మీ వద్దకు చాలా మంది వస్తారు, ఎక్కడికి వెళ్తారు? వస్తూ ఉంటారు. ఎచ్చటికి చాలా మంది వెళ్తారో, అక్కడకు ఒకరిని చూచి ఒకరి చాలామంది చూసుకొని వస్తారు. మీలో కూడా పని జరుగుతూ ఉంటుంది. ఎన్ని విఘ్నాలు వచ్చినా ఆ గొడవల నుండి దాటుకొని మీ రాజధానిని స్థాపన చేసి తీరాలి. రామరాజ్యాన్ని స్థాపన చేస్తున్నారు - రామరాజ్యమనగా నూతన ప్రపంచము.

మనము మన తనువు, మనస్సు, ధనములతోనే భారతదేశాన్ని శ్రీమతమును అనుసరించి స్వర్గముగా తయారు చేస్తున్నామని మీకు తెలుసు. ఎవరినైనా మొదట మీరు - పరమపిత పరమాత్మతో మీకు గల సంబంధమేదీ? ప్రజాపిత బ్రహ్మతో మీకు ఏ సంబంధముంది? అని అడగండి. వీరు అనంతమైన తండ్రి తర్వాత వంశాలు వస్తాయి. ఒకరి నుండి వెలువడినారు కదా. పరమపిత పరమాత్మ ప్రజాపిత బ్రహ్మ ద్వారా సృష్టిని రచించారు అనగా పతితుల నుండి పావనంగా తయారుచేశారు. మనమే పూజ్యులు, మనమే పూజారులము..... (హమ్ నో పూజ్, హమ్ నో పూజారీ.....) అని పాడ్తారు. కానీ ప్రపంచానికి కొంచెము కూడా తెలియదు. పూజ్యులే పూజారులునే పదము భగవంతుని కొరకు అని చెప్తారు. భగవంతుడే పూజారిగా అయితే మరి వారిని పూజ్యులుగా తయారు చేసేదెవరు..... అనే ప్రశ్నను అడగాలి. హమ్ నో యొక్క అర్థము పిల్లలకు వివరించబడింది. హమ్ నో(శూన్యముగా ఉంటిమి) ఇప్పుడు నో హమ్(మనమే దేవతలుగా అవుతున్నాము) చక్రమునైతే పృథి చేయగలరు కదా. తండ్రి కుమారుని ప్రత్యక్షము(ఫాదర్ షోస్ సన్) చేస్తారు. తర్వాత కుమారుడు తండ్రిని ప్రత్యక్షము(సన్ షోస్ ఫాదర్) చేస్తాడని గాయనము కూడా చేయబడ్డంది. మంచిది.

మధురాలి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్మార్నింగ్  
ఆత్మిక పిల్లలకు ఆత్మిక తండ్రినమస్తే.

**ధారణ కోర్కు ముఖ్య సారము :-**

1. తెలివిగల వ్యాపారులై పాత పాప ఖాతాలన్నీ సమాప్తము చేసుకొని సుఖ ఖాతాను ప్రారంభము చేయాలి. స్మృతిలో ఉండి వికర్మల బంధనాలను తెంచేయాలి. ధైర్యముగా ఉండి ఓపిక పట్టాలి. వేగిర పడరాదు.
2. ఇంట్లో కూర్చుని భోజనము తయారు చేస్తూ ప్రతి కర్మ చేస్తూ తండ్రి స్మృతిలో ఉండాలి. తండ్రి ఇచ్చే అవినాశి జ్ఞాన రత్నాలతో మీ బుద్ధి రూపి జోలెను నింపుకొని ఇతరులకు దానమివ్వాలి.

**వరదానము:- “ మీ భాగ్యాన్ని స్మృతి చేసుకుంటూ సదా సంతోషంగా  
నాట్యము చేసే ఖుష్నసీబ్ (భాగ్యశాలీ అత్తా) భవ ”**

అమృతవేళ నుండి రాత్రి వరకు బ్రాహ్మణాత్మలైన మీకు లభించిన భాగ్యాల లిస్టును సదా ముందుంచుకొని ఈ పాటనే పాడుతూ ఉండండి - ఓహూ, ఏమి నా శ్రేష్ఠ భాగ్యము! భాగ్యవిధాతయే నావాడై పోయాడు. ఈ నశాలో సదా నాట్యము చేస్తూ ఉండండి. ఏమి జరిగినా, మరణించే అంత విషయము వచ్చినా సంతోషము పోరాదు. శరీరము పోయినా పర్యాలేదు కానీ సంతోషము పోరాదు.

**సెగ్గర్న్:- “ హరిత ముఖులుగా ఉండాలంటే ప్రతి ఆటను సాక్షి స్థితిలో  
స్థితమై చూస్తూ ఉండండి ”**